



ज्योतिर्लिंग महाकालेश्वर का गुरुवार को आकर्षक श्रृंगार किया गया।



खुसूर-फुसूर

फिर ग्राहक पर ही मार

हाल ही में शक्कर का मारा आम ग्राहक अब 2 हजार से अधिक के मामले में भी पिसा जाना तय है। कुल जमा दुकानदार तो सीधे तौर पर इसकी टोपी उसके सर कर रहा है और उसमें ग्राहक को घर चलाना मुश्किल होने लगा है। हर बार आने वाली इस टोपी से अब ग्राहक उकताने लगा है और उसके मन में बगावत का मन भरने लगा है। पिछले कुछ ही समय में ग्राहक को घर चलाना मुश्किल होने लगा है। उपर से आने वाले आदेशों का कारोबारी तो पूरा पालन करता है उसे उसी से कमाना है और उसी के साथ घर भी चलाना है। ऐसे में एक कारोबारी एक ग्राहक भी है। एक सामान्य ग्राहक मात्र सभी जगह ग्राहक है। बाजार में शक्कर 70 तक बिकी और उसके बाद दाम घटने पर भी व्यापारी को नुकसान हुआ आपने कहीं सूना ? नहीं न । फूटकर में व्यापारी ने गली मोहल्ले में माल पुराने दाम में ही बेच दिया और लाभ भी ले लिया । न तो उसे कोई रोक सका और न ही उसे घाटा हुआ। फायदे की स्थिति में जो माल दाम बढ़ने के पहले उसके पास रखा था उस पर तत्काल ही ग्राहक पर लागू करने में देर नहीं की लेकिन दाम गिरने पर उसने उसे लागू नहीं किया। इस तरह से व्यापारी तो हर स्थिति में अपना निदान देख रहा है। आने वाले समय में 2 हजार से ज्यादा के भूगतान को लेकर उसने अभी से अपनी सभी सामग्रियों पर 2-4 रुपए किलो के मान से दाम बढ़ा दिए हैं और ग्राहक को भी चूना लगा रहे हैं। जो ग्राहक न माने उसे भी समझाकर अपना लाभ नहीं छोड़ रहे हैं। खुसूर-फुसूर है कि इस मामले में मुख्य नियंत्रण पर अंतिम सिरें तक नियंत्रण नहीं होने के हाल हैं और उसके बाद भी एक आम आदमी की जेब कटवाने के लिए तैयारी कर दी गई है। त्यौहारी सीजन में ग्राहक की जेब ही इस निर्णय से कटनी है। आज तेल का डिब्बा ही 21 सौ रुपए से अधिक का आ रहा है ऐसे में एक गरीब के घर में राशन ही 8-10 हजार का हो रहा है। गरीब की जोरू सबकी भाभी वाली कहावत निर्णायक अमल कर रहे हैं।



नैनो न्यूज

- **उज्जैन टीम का नेतृत्व हैप्पी सिंह करेंगे-** इंदौर के बास्केटबॉल कॉम्प्लेक्स में शुक्रवार से मध्य प्रदेश बास्केटबॉल संगठन के मार्गदर्शन आयोजित की जाने जाने वाली सब जूनियर राज्य स्तरीय बास्केटबॉल स्पर्धा में उज्जैन जिला टीम का नेतृत्व प्रतिभा शाली खिलाड़ी हैप्पी सिंह आनंद करेंगे। श्रेष्ठ खेल के आधार पर चयनित खिलाड़ी मध्य प्रदेश टीम का प्रतिनिधित्व करेंगे।
- **श्री बांके बिहारी मंदिर में राधाष्टमी 20 से-** भागवत सप्ताह- शहर के प्रसिद्ध ठाकुर श्री बांके बिहारी मंदिर में राधाष्टमी 20 सितंबर से भागवत सप्ताह का आयोजन हो रहा है। 26 सितंबर तक चलने वाले भागवत सप्ताह में कथा का वाचन सनातन धर्माचार्य पं. हरिनारायण शास्त्री करेंगे। कथा प्रतिदिन दोपहर 12 से शाम 4 बजे के बीच होगी।
- **नयापुरा जैन श्रीसंघ में तपस्वियों का पारणा, मनाया क्षमापना महोत्सव-** पुरुषण महापर्व के अंतर्गत श्री आदेश्वर चंदा प्रभु श्वेतांबर मूर्ति पूजक श्री चारशुद्धि धार्मिक एवं परमार्थिक न्यास नयापुरा और श्री केसरिया नाथ मणिभद्र यक्षराज तीर्थ धाम ट्रस्ट भेरुगढ़ के तत्वावधान में तपस्वियों का भव्य पारणा और क्षमापना महोत्सव धूमधाम से मनाया गया।
- **महाराष्ट्र समाज में गुंजी शास्त्रीय और अभंग वाणी की स्वर लहरियां-** गणेश उत्सव के उपलक्ष्य में क्षीरसागर स्थित महाराष्ट्र समाज तिलक मंदिर में शास्त्रीय एवं अभंग वाणी संध्या का भव्य आयोजन किया गया। कार्यक्रम में पुणे से आई प्रख्यात गायिका नेहा देशपांडे कुलकर्णी ने अपनी सुमधुर प्रस्तुतियों से श्रोताओं को मंत्रमुग्ध कर दिया।



ट्रेंडिंग



...रिर्टन गिफ्ट

ग्राहक से व्यापारी बोला कैश लाओ, नहीं तो रेट बढ़ाना पड़ेगा

उज्जैन बाजार में यूपीआई पर 0.4 फीसदी का कट

त्यौहारी सीजन में इससे बड़ी खरीद पर व्यापारी ग्राहक को ही घेरेंगे

दैनिक अवन्तिका ►► उज्जैन

15 अक्टूबर से यूपीआई पर एमडीआर लागू होने की खबर ने उज्जैन के महाकाल लोक से लेकर गोपाल मंदिर, दौलतगंज, टॉवर चौक तक हलचल मचा दी है। 95% ट्रांजेक्शन 2000 के नीचे होने का सरकारी दावा है, पर इसका असर सीधे जमीनी स्तर पर है। इससे एक बार फिर से नकदी लेन देन की वापसी होने की पूरी संभावना से इंकार नहीं किया जा सकता है। यही स्थिति रही तो व्यापारी दामों में अप्रत्यक्ष महंगाई का भार ग्राहकों पर थोप सकते हैं और छोटे क्यूआर वर्सेस साउंड बॉक्स का खेल शुरू होना भी संभावित है। बाजार में यूपीआई भूगतान को लेकर सामने आ रही स्थिति से व्यापारी हर तरह के हल को तैयार हो गया है। उसके पास विकल्प भी हैं। ग्राहक के लिए सीधे तौर पर कुआ और खाई की स्थिति बनने के हाल देखे जा रहे हैं।

भविष्य में बाजार में ये बदलाव आना संभव - बैंक एवं टैक्स सलाहकारों के अनुसार 2000 से ऊपर के बिल को तोड़ने की प्रवृत्ति बढ़ेगी। 4000 का बिल, 2 बार में 2000-2000 वदककिया जाएगा या फिर ग्राहक को बोला जाएगा ₹ 2000 से ऊपर कैश कर दीजिए। यूपीआई पर 1 प्रतिशत एक्स्ट्रा । जो सरकर 5 साल से कैशलेस का ज्ञान दे रही थी, वही कैश को बढ़ावा दे देगी। सूनने में अभी आपको 0.4 प्रतिशत छोटा लगता है, दिवाली सीजन में अभी इसे लेकर खींचतान मचेगी। ज्वेलरी, इलेक्ट्रॉनिक्स, कपड़ा, जहाँ बिल हजारों एवं लाखों में जाता है वहाँ 300 रुपया व्यापारी एमआरपी में जोड़कर सीधे ग्राहक की जेब से ही निकालेगा। हमारे यहां आज तक व्यापारी ने कभी अपनी जेब से चुकाया है क्या। अंत में भार ग्राहक पर ही आएगा।



व्यापारी बोले औसत बिल ही 2 हजार से अधिक का

बजरंग सोनी बताते हैं कि मेरा औसत बिल 2 हजार से अधिक का है। ऐसे में दिन में 20 बिल मतलब 400 से 1000 रुपए रोज ही मुझे चुकाना है। मासिक तौर पर इसे देखें तो 30 हजार महीना। मार्जिन मात्र 3 फीसदी का ही छोटे इलेक्ट्रीक आयटम पर है। ऐसे में 0.4% सीधा गया तो मजबूरी में ग्राहक से ही लेना पड़ेगा। फ्लैट ही नकद और यूपीआई दोनों के लिए ही रेट तय कर देंगे जिससे कोई लफडा ही नहीं रहे और मार्जिन बराबर रहे। सरकार कह रही है ग्राहक से मत लो, तो कहां से फिर लाएं कहां से। किराना व्यापारी पवन राठौर कहते हैं एक तरफ मुफ्त राशन, दूसरी तरफ लाड़ली बहना में हजारों करोड़, और अब तीसरी तरफ व्यापारी से वसूली। छोटा व्यापारी जिसकी लिमिट 1 लाख महीना बताई है, उज्जैन में तो सीजन में 2 दिन में 1 लाख हो जाता है। वो छूट किस काम की? ग्रामीण क्षेत्र के एक पेट्रोल पंप संचालक का तर्क था कि हमारा कमीशन 2.5 रुपया लीटर है। 2000 का पेट्रोल मतलब 20 लीटर, उस पर 5 रुपया एमडीआर। सीधा 12% कमीशन खत्म। हम कैसे झेलेंगे ? हमारे यहां डीजल की ही ज्यादा खरीदी ग्रामीण करते हैं और वह भी 2 हजार से उपर का एक बार में ही भरवाते हैं।



कहीं कार में घुसकर गंदगी, कहीं कपड़े कुतर रहे; रसोई की खाद्य सामग्री भी नहीं छोड़ रहे

गणेशजी अपने वाहन मूषकराज को समझाएं!

ऊपरी मंजिलों तक

पहुंचने से लोग परेशान

दैनिक अवन्तिका ►► उज्जैन

गणेशोत्सव में भगवान गणेश की सवारी मूषकराज की पूजा-अर्चना हो रही है, वहीं दूसरी ओर शहर में असली चूहों का आतंक लोगों के लिए परेशानी का कारण बनता जा रहा है। शहर के कई इलाकों में चूहों की बढ़ती संख्या से लोग परेशान हैं। स्थिति यह है कि कहीं चूहे खड़ी कारों में घुसकर गंदगी कर रहे हैं तो कहीं घरों में रखे कपड़े और सामान कुतर रहे हैं। रसोई तक पहुंचकर खाद्य सामग्री को नुकसान पहुंचाने के मामले भी सामने आ रहे हैं।

लोगों का कहना है कि चूहों को केवल पकड़कर दूसरे स्थान पर छोड़ने से स्थायी समाधान नहीं होगा। जहां चूहों को भोजन, पानी और छिपने की जगह मिलती रहेगी, वहां उनकी संख्या फिर बढ़ सकती है। विशेषज्ञों के अनुसार घरों और दुकानों में खाद्य सामग्री बंद डिब्बों में रखना, कचरा खुले में नहीं छोड़ना, दीवारों-पाइपों के आसपास के छेद बंद करना तथा नियमित साफ-सफाई रखना जरूरी है। सामुदायिक स्तर पर नालियों, कचरा स्थलों और चूहों के संभावित ठिकानों की सफाई के साथ प्रभावी रॉटेंट कंट्रोल अभियान चलाया जाए तो समस्या पर काफी हद तक नियंत्रण पाया जा सकता है।

कार से लेकर रसोई तक पहुंच रहे चूहे

लोगों का कहना है कि चूहे अब केवल नालियों, गलियों या कचरे के आसपास तक सीमित नहीं हैं, बल्कि घरों और वाहनों में भी घुस रहे हैं। कई बार रातभर खड़ी कारों में घुसकर सीटों के नीचे और इंजन के आसपास गंदगी कर देते हैं। कुछ मामलों में वाहन के तार और अन्य हिस्सों को नुकसान पहुंचने की शिकायत भी सामने आती है। घरों में चूहे कपड़े, कागज, प्लास्टिक सहित कई सामान कुतर देते हैं। रसोई में रखी खाद्य सामग्री तक पहुंचने से सामान खराब होने के साथ स्वच्छता को लेकर भी चिंता बनी रहती है।



फिर लौट आते हैं!

लोग चूहों को पकड़ने के लिए पिंजरे का सहारा भी लेते हैं लेकिन परेशानी यह है कि पकड़े गए चूहों को शहर से बाहर अथवा किसी दूसरे स्थान पर छोड़ने के बाद वे दोबारा उसी क्षेत्र में लौट आते हैं। लोगों का कहना है कि चूहों के लिए भोजन और छिपने की पर्याप्त जगह उपलब्ध होने के कारण उनकी संख्या लगातार बढ़ती जा रही है।

ऊपरी मंजिलों तक पहुंचने से हैरानी

चूहों की गतिविधियां अब केवल जमीन या निचली मंजिलों तक सीमित नहीं रह गई हैं। कई बहुमंजिला मकानों में रहने वाले लोगों का कहना है कि चूहे सीढ़ियों, पाइपलाइन, डकट और अन्य रास्तों से ऊपर की मंजिलों तक पहुंच जाते हैं। इससे परिवारों को विशेष रूप से परेशानी हो रही है।

गणेशजी अपने वाहन मूषकराज को समझाएं!

गणेशोत्सव के माहौल में लोग मजाकिया अंदाज में कह रहे हैं कि हे विघ्नहर्ता गणेशजी, आपके वाहन मूषकराज का शहर में कुछ ज्यादा ही आतंक बढ़ गया है, जरा इन्हें भी समझाइए। हालांकि समस्या अब केवल मजाक तक सीमित नहीं है। चूहों की बढ़ती संख्या से घरों, दुकानों और वाहनों को नुकसान होने के साथ खाद्य सामग्री की स्वच्छता पर भी सवाल खड़े हो रहे हैं।

बड़ी कद-काठी के चूहे, बिल्ली भी घबराए!

शहर में इन दिनों सामान्य आकार के बजाय बड़ी कद-काठी वाले चूहे भी नजर आ रहे हैं। ये चूहे इंसानों से ज्यादा नहीं डरते, बल्कि कई बार सामने आने पर लोगों को ही पीछे हटना पड़ता है। स्थिति यह है कि घरों में चूहों को देखकर उन्हें भगाने वाली बिल्लियां तक उनसे घबराती नजर आती हैं। रात के समय अचानक सामने आ जाने वाले ये बड़े चूहे लोगों को डरा भी रहे हैं। उनकी बढ़ती संख्या और बेखौफ आवाजाही ने शहरवासियों की चिंता बढ़ा दी है। शहरवासियों की मांग है कि नगर निगम भी चूहों की बढ़ती संख्या को गंभीरता से लेते हुए प्रभावित क्षेत्रों में विशेष अभियान चलाए, ताकि मूषकराज का यह बढ़ता आतंक लोगों के लिए परेशानी का कारण न बने।

दीपक लगाने मे विद्यार्थी, परीक्षा की तैयारी ताक पर

त्रैमासिक परीक्षा का पेपर आज और विद्यार्थी कल रहे नदी पर

दैनिक अवन्तिका ►► उज्जैन

शासन शिक्षा को लेकर कितना जागरूक है इसका आंकलन इसी से किया जा सकता है कि शहर के शासकीय विद्यालयों मे आजकल त्रैमासिक परीक्षाएं चल रही हैं और कक्षा दसवीं के विद्यार्थियों का शुक्रवार को गणित का पर्चा है इसके बावजूद विद्यार्थी आज दोपहर से ही शिप्राटट पर दीपक लगाने मे लगे रहेंगे। शिक्षा विभाग के अधिकारियों की अनदेखी से ये विषम स्थिति निर्मित होती दिख रही है। शुक्रवार को गणित जैसे महत्वपूर्ण विषय का पेपर है और एक दिन पहले दसवी का छात्र पढाई से दूर रहकर कई घंटो तक सरकारी कार्यक्रम मे बतौर वॉलंटियर तेनात रहेगा।

शासकीय स्कूलों मे आदेश के तहत सभी दसवीं के छात्रों को गुरूवार दोपहर ढाई बजे आवश्यक रूप से बुलाया गया था। नदी पर दीप प्रज्जवलन का प्रोग्राम शाम को था। जिसका शुभारंभ मुख्यमंत्री ने किया।



ये कार्यक्रम लगभग रात तक चला। विद्यार्थी भी देर रात तक घर पहुंच पाए और अगले दिन गणित का पेपर भी था। ऐसे मे अनुमान लगाया जा सकता है कि थका हुआ विद्यार्थी कितनी तैयारी कर पाया होगा और उसका पेपर कैसे अच्छा गया होगा



शिक्षा विभाग की लापरवाही

शिक्षा विभाग के जिम्मेदार अधिकारी शिक्षा को लेकर कितने गंभीर हैं इसका ये जीवंत प्रमाण है कि कार्यक्रम और छात्रों की उसमे सहभागिता की पूरी जानकारी होने पर भी परीक्षा के टाइम टेबल को संशोधित नहीं किया गया। बेहतर होता यदि दसवी की त्रैमासिक परीक्षा का गणित का पर्चा शुक्रवार की जगह शनिवार या सोमवार को रखा जाता अथवा दसवी के विद्यार्थियों को इस दीप प्रज्जवलन के कार्यक्रम से दूर रखा जाता। एक तरफ शिक्षा के उन्नयन का प्रचार ढोल पीट-पीटकर किया जाता है दूसरी तरफ विद्यार्थियों की पढाई से खिलवाड किया जाता है।

संतान की मंगलकामना को माताओं ने रखा संतान सातें व्रत

मोरयाई छठ पर भी श्रद्धालुओं ने की पूजा-अर्चना, घर-परिवार की सुख-समृद्धि के लिए की प्रार्थना

दैनिक अवन्तिका ►► उज्जैन



संतान की सुख-समृद्धि, दीर्घायु और परिवार की मंगलकामना को लेकर महिलाओं ने श्रद्धा और आस्था के साथ संतान सातें व्रत रखा। सुबह से ही घरों और मंदिरों में पूजा-अर्चना का क्रम शुरू हो गया। व्रती महिलाओं ने परंपराानुसार पूजन सामग्री से भगवान का स्मरण कर संतान के स्वस्थ एवं सुखी जीवन की कामना की। संतान सातें के अवसर पर महिलाओं ने दिनभर व्रत रखकर धार्मिक अनुष्ठान किए। कई स्थानों पर महिलाओं ने समूह में एकत्र होकर कथा सुनी और पूजन किया। परिवार की बुजुर्ग महिलाओं से व्रत की परंपरा और मान्यताओं की जानकारी भी ली गई।

इसी क्रम में मोरयाई छठ को लेकर भी श्रद्धालुओं में विशेष उत्साह रहा। महिलाओं ने परंपराानुसार पूजन-अर्चन कर परिवार की सुख-शांति और संतान के कल्याण की कामना की। घरों में विशेष पकवान और पूजन सामग्री तैयार की गई। शाम के समय भी कई परिवारों में धार्मिक विधि-विधान के साथ पूजा की गई।

महिलाओं के अनुसार संतान सातें और मोरयाई छठ से जुड़ी परंपराएं परिवारों में पीढ़ियों से चली आ रही हैं। नई पीढ़ी की महिलाएं भी इन परंपराओं को निभाते हुए व्रत और पूजन की विधि अपनी माताओं एवं बुजुर्गों से सीख रही हैं।

उज्जैन के रामघाट पर दीपोत्सव...



पश्चिम रेलवे

सी.सी.टी.डी. के लिए यात्रिका कॉन्फिगरेशन खरखराया अनुमति
वर्षिक मंडल ग्राहक इंजीनियरिंग (कोरिंग)-बान्द्रा टर्मिनस
में यं.पां.-आइ.सी.टी.डी. के लिए यात्रिका कॉन्फिगरेशन खरखराया अनुमति
निविदा प्रकाशित संख्या: BDT-S-CCTV-CA-MC-2026
दिनांक: 12.09.2026 कार्य का नाम: बान्द्रा टर्मिनस
कोरिंग थिथि यं.पां. में अडुलत एल.एल.पी. कोरों में
सी.सी.टी.डी. के लिए यात्रिका खरखराया अनुमति
(ई.ए.एम.सी.) ३० (तीन) नॉट ऑयल की अवधि के लिए
कार्य का अनुमानित लागत: ₹ 3,33,20,595.92
बायज जमा (ई.ए.एम.सी.) ₹ 6,68,40/-
निविदा जमा करले की अंतिम तिथि व समय
१५.०९.2026 तक, 15:00 बजे.
अधिक जानकारी के लिए कृपया हमारी वेबसाइट पर:
www.irreps.gov.in 06060000000

हमारा असुरक्षण  X.com/WesternRly

न्यूज -कॉलम

चामुंडा माता मंदिर के पास मिली युवक की लाश

उज्जैन। चामुंडा माता मंदिर के पास गुरुवार को एक युवक की लाश पड़ी होने की सूचना पर देवासगेट थाना पुलिस मौके पर पहुंची थी। मृतक 38 से 40 साल का प्रतीत हो रहा था। उसके पास से पहचान का कोई दस्तावेज नहीं मिला। आसपास किसी ने भी उसकी शिनाख्त नहीं की। प्रधान आरक्षक अवधेश कुमार ने बताया कि आशंका है कि मृतक भिक्षुक हो सकता है और बाहर का रहने वाला है। बॉडी पोस्टमार्टम कक्ष में रखी गई है। जिले के सभी थाना पुलिस को मृतक का फोटो भेजा गया है। पहचान नहीं होने पर शुक्रवार को पोस्टमार्टम कराकर शव दफनाया जायेगा।

चाय की दुकान वाले ने जहर खाकर किया सुसाइड

उज्जैन। इंगोरिया थाना क्षेत्र के ग्राम कंजड में रहने वाला रामकरण पिता जगदीश जाट 35 साल भाई तेजकरण के साथ उन्हेल में चाय की दुकान चलता था। दोनों भाई डेली अपडाउन करते थे। चार दिनों से रामकरण दुकान नहीं जा रहा था और शराब पी रहा था। बुधवार शाम उसने जहरीला पदार्थ खा लिया और हालत बिगड़ने पर मर् रंभाबाई से कहा कि सल्फास की 2 गोली खाई है। मां ने भाई तेजकरण का कॉल किया। उन्हेल से लौटा भाई उसे उपचार के लिये उज्जैन लेकर आया। निजी अस्पताल में गुरुवार तड़के रामकरण की मौत हो गई। भाई तेजकरण ने बताया कि रामकरण की शादी नहीं हुई थी, वह मोबाइल पर किसी से घंटो बात करता रहता था। शराब भी अधिक पीने लगा था। नीलागंगा थाना एसआई उद्यमसिंह राठौर ने बताया कि निजी अस्पताल से सूचना मिलने पर मामले में मर्ग कायम कर पोस्टमार्टम कराया गया है। जांच इंगोरिया थाना पुलिस को सौंपी जायेगी।

चाकू दिखाकर लोगों को धमका रहा था बदमाश

उज्जैन। बड़नगर थाना क्षेत्र की आदिनाथ विहार कालोनी टंकी के पास रात में बदमाश चाकू दिखाकर आने-जाने वाले लोगों को धमका रहा था। जिसके चलते लोगों भयभीत हो रहे थे। कुछ लोगों ने बदमाश की हरकतों को देख पुलिस को सूचना दी। प्रधान आरक्षक मांगीलाल मीणा टीम के साथ आदिनाथ विहार कालोनी पहुंचे और बदमाश की घेराबंदी कर उसे हिरासत में लिया। उसके पास से धारदार चाकू बरामद कर थाने लाया गया। पूछताछ में बदमाश का नाम विकास पिता सुरेश निवासी बिसनखेड़ी सामने आया। उसके खिलाफ आर्मस का प्रकरण दर्ज कर गुरुवार दोपहर कोर्ट में पेश कर जेल भेजा गया है।

पंजाब की महिला तस्करों को भेजा गया जेल

उज्जैन। जीआरपी की टीम ने 11 सितंबर को प्लेटफार्म नम्बर 8 पर चैकिंग के दौरान पंजाब के लुधियान में रहने वाली परमिंदर पति जगतार कौर और जसविंदर उर्फ किंदर पति बलविंदर कौर को गिरफ्तार कर उनके पास से ट्रॉली बेग और 3 पिट्टू बेग में भरा 74 किलो से अधिक मादक पदार्थ डोडाचूरा बरामद किया था। 12 सितंबर को मामले का खुलासा कर दोनों को पूछताछ के लिये रिमांड पर लिया गया था। जीआरपी थाना प्रभारी सुनील कुमार गुप्ता के मार्गदर्शन में एसआई बीएस कुशवाह की टीम दोनों को लुधियान लेकर पहुंची थी। दोनों ने पूछताछ में बताया था कि उन्हे बैग डिलेवरी करने के लिये रुपये मिलते है। ट्रेन का टिकट भी मादक पदार्थ का कारोबार करने वाले बुक कराते है। पुलिस ने दोनों के गिराेह से जुड़े साथियों की लुधियाना में तलाश की लेकिन कोई गिरफ्त में नहीं आ सका। जीआरपी की टीम ने दोनों का अपराधिक रिकार्ड पता किया तो सामने आया कि जसविंदर कौर पूर्व में लुधियाना पुलिस की गिरफ्त में आ चुकी है। उसके खिलाफ 2 एनडीपीएस एक्ट के प्रकरण दर्ज है। दोनों को बुधवार रात जीआरपी की टीम लुधियाना से लेकर उज्जैन लौटी थी। गुरुवार को न्यायालय में पेश कर जेल भेजा गया है।

निजी अस्पताल में भर्ती महिला का संदिग्ध मौत

उज्जैन। चिंतामण थाना क्षेत्र के दशरथ नंदन परिसर रत्नाखेड़ी मार्ग पर रहने वाले प्रियंका पति रामेश्वर राव 35 साल ने हरतालिका तीज पर उपवास रखा था। दूसरे दिन उसकी तबीयत बिगड़ गई थी। परिजन चरक अस्पताल लेकर पहुंचे थे लेकिन हालत गंभीर हो गई। प्रियंका को निजी अस्पताल ले जाया गया। जहां गुरुवार दोपहर उसकी मौत हो गई। डॉक्टरों ने हार्ट अटैक की आशंका जताई। पुलिस ने मामला संदिग्ध मानकर मर्ग कायम किया और पोस्टमार्टम कराया। परिजनों का कहना था कि बुखार आने से तबीयत बिगड़ी थी। चिंतामण थाना प्रधान आरक्षक किशोर साहू ने बताया कि पोस्टमार्टम रिपोर्ट के बाद मौत का कारण सामने आ पायेगा।

दिन	447-5	233-8
मेन बाजार	226-0	479-0
कल्याण नाइट	460-0	240-6
मिलन डे	579-1	256-3
मिलन नाइट	458-7	250-7
मधुर डे	140-5	690-5
मधुर नाइट	789-4	267-5
शुभांक	9 2	3

बदमाशों ने युवक से फिरौती मांगकर चलाई गोली

ट्रेवल्स एजेंसी संचालक पर साथ चलने का बनाया दबाव, पुलिस ने शुरू की तलाश

दैनिक अवन्तिका ▶▶ उज्जैन

सरस्वती नगर में बुधवार-गुरुवार 2 बदमाशों ने ददशत फैलाई। युवक से 1 लाख रुपये की फिरौती मांगी, उसके दोस्त का रास्ता रोक साथ चलने का दबाव बनाया। पुलिस ने बदमाशों के खिलाफ 8 धाराओं में प्रकरण दर्ज कर तलाश शुरू की है। चिमनगंज थाना पुलिस ने बताया कि सरस्वती नगर में रहने वाले हितेश पिता भारत यादव ने बताया कि वह ट्रेवल्स एजेंसी का संचालन करता है। रात 9 बजे वह घर से मक्सरीरोड पंड्याखेड़ी जा रहा था। रास्ते में रवि डाबी और उसके साथी सावन लौहार ने रोका और कहा कि निहाल उर्फ नेनी कुशवाह बहुत तेज चल रहा है, उसका घमंड उतराने का समय आ गया है। पहले तू मेरे साथ वाइन शॉप चल, तेरा भी हिंदुजा हाउसिंग फाइनंस का मेटर है। मैंने जाने से माना किया तो रवि और सावन लौहार ने गाली-गलौच कर मारपीट की। वह बचकर वहां से चला गया। रात 2 बजे वापस घर लौटा तो पड़ोस में रहने वाले निहान ने बताया कि 10.45 बजे रवि डाबी और सावन लौहार मेरे घर में घुस



गये थे। दोनों ने चाकू अड़ा कर 1 लाख की फिरौती मांगी। दोनों उसे घर से बाहर लेकर आ गये थे, चाकू देख उसने फिरौती देने की बात कही, लेकिन पैसे नहीं होने पर दोनों मारपीट करने लगे और कहा कि कल तक रुपये देना नहीं तो जान से मार देंगे। वह घर में जाने लगा तो रवि ने आवाज लगाकर रोका और पिस्टल निकालकर गोली चलाई। वह जान बचाकर घर में चला गया। रवि ने फिर

से फायर किया।

रात 3.40 बजे रवि ने मोबाइल पर कॉल किया और गाली-गलौच करने लगा। डरकर रात में शिकायत दर्ज नहीं कराई। चिमनगंज थाना पुलिस ने बताया कि निहाल और हितेश गुरुवार सुबह थाने पहुंचे थे, हितेश की शिकायत पर मामले में बीएनएस की धारा 296 (2), 115 (2), 351 (3), 126 (2), 333, 308 (5), 109 (1) और 3

दीपोत्सव कार्यक्रम में झुलसा 12 साल का बच्चा

दैनिक अवन्तिका ▶▶ उज्जैन

क्षिप्रा नदी के घाटों पर गुरुवार देर शाम आशीर्वाद का दीया कार्यक्रम को भव्य आयोजन किया गया था। 31 लाख दीप एक साथ प्रज्वलित किये गये थे। इस दौरान एक बच्चा झुलस गया। जिसे उपचार के लिये चरक अस्पताल में भर्ती किया गया है। मक्सरीरोड गोपालपुर क्षेत्र का रहने वाला 12 वर्षीय मयंक पिता दीपक दवे पांड्याखेड़ी स्थित मणी महेश गुरुकुल संस्था में कक्षा 6 टी का अध्ययन करता है। संस्था की ओर उसे मैजिक के माध्यम से गुरुकुल का सीनियर छात्र दीपोत्सव कार्यक्रम में लेकर पहुंचा था। दत्त अखाड़ा घाट पर दीप जलाते समय गुरुकुल छात्र मयंक उसकी धोती में आग लग गई, आग तेजी से फैली और उसके हाथ पैर झुलस गए। उसे कुछ लोगों ने बताया और दत्त अखाड़ा घाट से चरक अस्पताल लेकर पहुंचे। छात्र मयंक ने किसी का मोबाइल लेकर परिजनों को



कॉल कर दिया था घटना की जानकारी दी थी। परिजन चरक अस्पताल पहुंच गए थे लेकिन उसे अस्पताल लाने वाले छोड़कर चले गए थे। मयंक के पिता ने बताया कि उनसे पुत्र के गुरुकुल से कार्यक्रम में ले जाने

की अनुमति भी नहीं दी गई थी। पुत्र मयंक का उसे दिन पहले ही गुरुकुल में एडमिशन कराया गया था। पुत्र के साथ हुई घटना के बाद अस्पताल में कोई प्रशासनिक अधिकारी नहीं पहुंचा है। यह जरूर बताया जा रहा था कि

गरोट ब्रिज के पास फंदे पर लटका मिला वृद्ध

उज्जैन। गरोट ब्रिज के पास गुरुवार सुबह यात्री प्रतिशालय में वृद्ध फांसी के फंदे पर लटका मिला। कुछ देर में पुलिस ने उसकी पहचान कर परिजनों को सूचना दी। मृतक वृद्ध प्रापटी डीलर था।

पंवासा थाना पुलिस ने बताया कि सूचना मिलने पर सुबह 7 बजे पुलिस गरोट ब्रिज यात्री प्रतिशालय पहुंची थी। जहां गमछे के फंदे से वृद्ध लटका हुआ था। पहचान के प्रयास करने पर पता चला कि पंवासा क्षेत्र का रहने वाला रमेश पिता सोनी राम चांबड 70 साल है। परिजनों को सूचना दी गई। बेटी-दामाद घटनास्थल पहुंचे। उन्होंने बताया कि सुबह 4 बजे घर से निकले थे। बेटी-दामाद ने हत्या की आशंका जताई और बताया कि पिता की 3 बेटियां और एक बेटा है। पुलिस ने मृतक के पुत्र की जानकारी जुटाई तो सामने आया कि वह ड्रायवर है और ऑकारेक्षर गया हुआ है। पुलिस के अनुसार प्रथमदृष्टता मामला फांसी लगाने का सामने आया है। मामले में मर्ग कायम कर पोस्टमार्टम कराया गया है। परिजनों के बयान दर्ज कर आगे की विवेचना की जायेगी।

जाहिर सूचना

सर्वसाधारण को सूचित किया जाता है मेरे पक्षकार ने अमित, आशिष अंशु पिता ओमप्रकाश जाति महाजन निवासी बडनगर तह. बडनगर जिला उज्जैन के स्वामित्व एवं आधिपत्य की भूमि ग्राम बिसलखेडी तह. बडनगर जिला उज्जैन के सर्वे नं. 115/2 रकबा 2.40 हे., सर्वे नं. 116 रकबा 2.49 हे., सर्वे नं. 119 रकबा 0.05 हे., सर्वे नं. 124 रकबा 0.05 हे., सर्वे नं. 125 रकबा 0.05 हे., कुल किता 05 कुल रकबा 5.04 है उक्त भूमि कि चतुर्सीमा पूर्व दिशा सर्वे नं. 115/1 कि भूमि पश्चिम दिशा में सर्वे नं. 116 की भूमि, उत्तर दिशा में 106/2 की भूमि तथा दक्षिण दिशा में 155 की भूमि को विक्रय करने का सौदा दिनांक 17.09.2026 को कर बयाना राशी अदा कर दि है तथा उक्त भूमि का विक्रय अनुबंध पत्र भी मेरे पक्षकार के पक्ष में सम्पादित होना है और उक्त भूमि का विक्रय पत्र मेरे पक्षकार के पक्ष में निष्पादित व पंजीकृत होना है। यदि उक्त भूमि के संबंध में किसी संस्था, बैंक निकाय का ऋण भार बकाया हो अथवा यह सम्पत्ति किसी के पक्ष में रहन हो अथवा किसी के पक्ष में कोई अनुबंध पत्र या इस भूमि से सम्बन्धित सुख्यारनामा आम या सुख्यार नामा खास हो अथवा इस सम्पत्ति में उपरोक्त भूमि स्वामी के अतिरिक्त अन्य किसी भी व्यक्ति का कोई हित, स्वत्व व अधिकार हो या अन्य कोई आपत्ति हो तो जाहिर सुचना प्रकाशन के 07 दिवस के भीतर मेरे कार्यालय में लिखित रुप से मय दस्तावेजी प्रमाण के आपत्ति दर्ज करावें अवधि व्यतित होने के पश्चात कोई आपत्ति मान्य नही होगी तथा मेरा पक्षकार अनुबंधित भूमि का विक्रय पत्र अपने पक्ष में सम्पादित. करा लेवेगा । सुचित हो

दिनांक 17.09.2026

अंसार पटेल एडवोकेट

न्यायालय परिसर बडनगर तह. बडनगर जिला उज्जैन

मो. 9770281664

(5) का प्रकरण दर्ज किया गया है।

18 से अधिक अपराध दर्ज है बदमाशों पर

बताया जा रहा है कि रवि डाबी सरस्वती नगर का रहने वाला है, सावन लौहार भी थाना क्षेत्र का रहने वाला है। दोनों के खिलाफ 18 से अधिक संगीन मामले दर्ज है। रात में हुई गोली चलाने की

घटना के बाद पुलिस जांच-पड़ताल के लिये गुरुवार सुबह सरस्वती नगर पहुंची थी। निहाल कुशवाह के घर के आसपास लगे सीसीटीवी कैमरे देखे गये। जिसमें रवि डाबी गोली चलाता दिखाई दिया है। पुलिस दोनों की तलाश में उनके ठिकानों का पता लगाकर दबिश दे रही है। देर शाम तक दोनों गिरफ्त में नहीं आ सके थे।

महानंदानगर में कार के कांच फोड़ने वाले युवक पकड़ाये

दैनिक अवन्तिका ▶▶ उज्जैन

महानंदानगर में 13 सितंबर को तड़के 4 बजे बाइक पर सवार आधा दर्जन युवकों ने बैंककर्मी की कार के कांच फोड़ दिये थे। युवकों की बाइक का नम्बर सामने आने पर पुलिस ने गुरुवार को 3 नाबालिगों के साथ 3 युवकों को गिरफ्तार किया है। नानाखेड़ा थाना पुलिस ने बताया कि 13 सितंबर को महानंदानगर में रहने वाले बैंककर्मी अर्पित पिता सोहनलाल पंड्या ने तड़के 4 बजे घर के बाहर शोर-शराब होने की आवाज सुनी थी, वह बाहर निकलकर आये, कुछ युवक हंगामा कर रहे थे। उन्होंने हंगामा करने की वजह पूछी तो युवकों ने घर के बाहर खड़ी गो गाड़ी पर पथराव कर कांच फोड़ दिये थे और भाग निकले थे। अर्पित ने एक बाइक का नम्बर देख लिया था और सुबह लिखित शिकायत आवेदन के माध्यम से की थी। पुलिस ने मामला जांच में लिया था। बाइक नम्बर के आधार पर बदमाशों की पहचान के प्रयास


क्षिप्रा ब्रिज पर ट्रेन से कटा भोपाल का युवक

उज्जैन। क्षिप्रा ब्रिज पर बुधवार रात ट्रेन से युवक कट गया। उसका शरीर 2 टुकड़ों में बंट गया था। घटनाक्रम की सूचना मिलने पर जीआरपी मौके पर पहुंची। मृतक के पास आधार कार्ड मिला। जिसके आधार पर उसकी पहचान की गई। गुरुवार सुबह भोपाल से आये परिजनों की मौजूदगी में पोस्टमार्टम कराया गया।

जीआरपी थाना पुलिस ने बताया कि रात 11 बजे ट्रेन से युवक के कटने की सूचना मिली थी। रात में ही शव को घटनास्थल से चरक अस्पताल लाया गया। युवक के 2 टुकड़े हो चुके थे। उसके कपड़ों की तलाशी लेने पर आधार कार्ड मिला। उसके पास मोबाइल भी था, जो क्षतिग्रस्त हो गया था। आधार कार्ड पर दीपक गढ़े 25 साल निवासी गोविंदपुरा भोपाल अंकित था। रात में ही परिजनों से संपर्क किया गया। गुरुवार सुबह परिजन उज्जैन पहुंचे। उन्होंने बताया कि 2 दिन पहले महाकाल दर्शन करने का बोलकर आया था। दीपक फैक्ट्री में काम करता था। जीआरपी के अनुसार मामला हादसा है या फिर युवक ने आत्महत्या की है। इसका खुलासा जांच के बाद हो पायेगा। फिलहाल पोस्टमार्टम के बाद परिजन शव भोपाल लेकर गये है। ट्रेन से दुर्घटना का दूसरा मामला गुरुवार शाम मक्सरीरोड जीरो पाइंट रेलवे ट्रेक पर हुआ। आगर नाका रेली मंडी का रहने वाला दुर्गेश सोलंकी फनी बीनने का काम करता था। वह शाम को पटरियों के आसपास पत्ती बिन रहा था उसी दौरान भोपाल की ओर से आई ट्रेन की चपेट में आ गया उसके पैर कट गये थे, माधवनगर थाना पुलिस घटनास्थल पहुंची और युवक को चरक अस्पताल लाया गया। जहां से उसे इंदौर रैफर किया गया है।

सांसद फिरोजिया करेंगे राज्य स्तरीय टेबल टेनिस स्पर्धा का शुभारंभ

उज्जैन। टेबल टेनिस के रोमांचक मुकाबलों के लिए उज्जैन नगरी पूरी तरह खेलमय हो चुकी है। मध्यप्रदेश के विभिन्न जिलों से आए 263 महिला-पुरुष खिलाड़ी आज से शुरू होने वाली तीन दिवसीय राज्य स्तरीय टेबल टेनिस स्पर्धा में अपनी प्रतिभा और खेल कौशल का प्रदर्शन करेंगे। स्पर्धा में रिकॉर्ड 483 प्रविष्टियां प्राप्त हुई हैं। स्पर्धा में उज्जैन से 34 महिला-पुरुष खिलाड़ी भी भाग ले रहे हैं। उज्जैन जिला टेबल टेनिस एसोसिएशन के उपाध्यक्ष एवं पूर्व टेबल टेनिस खिलाड़ी राजेश शर्मा ने बताया कि मध्यप्रदेश टेबल टेनिस एसोसिएशन के चेयरमैन ओम सोनी के मार्गदर्शन में स्पर्धा का शुभारंभ दोपहर 12 बजे लोकमान्य तिलक स्कूल के राजाभाऊ महाकाल हॉल में खेलप्रेमी सांसद अनिल फिरोजिया करेंगे। कार्यक्रम की अध्यक्षता उज्जैन जिला टेबल टेनिस एसोसिएशन के संरक्षक कुलदीप भार्गव करेंगे। इस अवसर पर विक्रम अर्बोड़ी एवं उपाध्यक्ष मध्यप्रदेश टेबल टेनिस एसोसिएशन जयेश आचार्य, खेल अधिकारी विजेंद्र देवड़ा तथा डॉक्टर हेडगेवार व्याख्यान माला न्यास समिति के अध्यक्ष उल्हास वेद विशेष अतिथि के रूप से उपस्थित रहेंगे।




क्या रैंप वाँक के लिए आई थीं?

दिशा पाटनी अक्सर अपने लुक्स को लेकर चर्चा में रहती हैं। उनके कपड़े हमेशा ही डीप नेक वाले होते हैं। गणेश चतुर्थी के मौके पर वह मुंबई में मुकेश अंबानी के घर के सेलिब्रेशन में पहुंचीं।

डीप नेक ब्लाउज पर दिशा ट्रोल

सामने आए वीडियो में दिशा लाल रंग के ट्रेडिशनल आउटफिट में नजर आईं। उनके डीप नेक ब्लाउज को देखकर देखनेवालों का माथा ठनका और सोशल मीडिया पर उन्हें खूब ट्रोल किया गया। कई लोगों ने कपड़ों के चुनाव को लेकर उनकी आलोचना की। एक यूजर ने लिखा, हमेशा एक ही तरह के कपड़े! धार्मिक समारोह के लिए यह ठीक नहीं है। दूसरे ने लिखा, वह वाकई गणेश उत्सव के लिए आई थीं या रैंप वाँक के लिए?

रामायण से टकराएंगी मूकुथी अम्मान 2



इस साल दिवाली के मौके पर रणवीर कपूर और साई पल्लवी की फिल्म 'रामायण' रिलीज होने वाली है। लेकिन यह सिंगल रिलीज नहीं होगी।

बॉक्स ऑफिस पर 'रामायण' का मुकाबला साउथ की सुपरस्टार नयनतारा की फिल्म 'मूकुथी अम्मान 2' से होगा। डायरेक्टर सुंदर सी। की इस डिवोशनल थ्रिलर फिल्म की रिलीज डेट का ऐलान किया गया है। यह फिल्म 6 नवंबर को दिवाली के मौके पर सिनेमाघरों में



आएगी। मेकर्स ने तमिल, तेलुगु, हिंदी, कन्नड़ और मलयालम भाषा में एक टीजर भी जारी किया है, जिसे 'महाशक्ति' नाम दिया गया है। टीजर की शुरुआत में एक घुड़सवार गुफा में पहुंचकर रानी को आने वाले खतरे के बारे में सचेत करता है। कहानी में एक राजकुमार को बचाने की जद्दोजहद दिखाई गई है, जिसके लिए रानी को 'मूकुथी अम्मान' देवी की शरण में जाना पड़ता है। अपने बच्चे की रक्षा

के लिए रानी द्वारा दी गई कुबानी इस फिल्म की कहानी का मुख्य आकर्षण है। टीजर ने फिल्म को लेकर दर्शकों की उत्सुकता बढ़ा दी है।

अगले हफ्ते ओटीटी पर आ जाएगी 'टॉक्सिक'



यश, नयनतारा, कियारा आडवाणी जैसे सितारों से सजी फिल्म 'टॉक्सिक ए फेयरिटेल् फॉर ग्रोन-अप्स' सिनेमाघरों में उम्मीद के मुताबिक नहीं चल पाई, लेकिन इसके प्रति दर्शकों की दिलचस्पी कम नहीं हुई है। इसी के मद्देनजर इस फिल्म को इसी महीने ओटीटी पर उतारा जा सकता है। यह फिल्म अगले हफ्ते यानी कि 25 सितंबर को ओटीटी पर आएगी। खबर है कि ओटीटी लवर्स के लिए यह अनकट वर्जन में रिलीज हो सकती है। हालांकि मेकर्स ने इसकी पुष्टि नहीं की है। लगभग 600 करोड़ के बजट में बनी 'टॉक्सिक' ने भारत में महज 249.02 करोड़ रु. कमाए। तगड़े बज के बावजूद यह फिल्म फ्लॉप रही है।

रश्मिका होंगी सुब्बुलक्ष्मी



रश्मिका मंदाना अपने करियर का सबसे चुनौतीपूर्ण किरदार निभाने के लिए तैयार हैं।



खबर है कि भारत रत्न से सम्मानित कर्नाटक की महान गायिका एमएस सुब्बुलक्ष्मी की बायोपिक में उन्हें लीड रोल के लिए चुन लिया गया है। भारतरत्न सुब्बुलक्ष्मी की भारतीय संगीत में अद्वितीय विरासत और योगदान को देखते हुए निमाता उनकी बायोपिक के ऐलान का जश्न मनाने के लिए एक विशेष कार्यक्रम का आयोजन करने जा रहे हैं। 16 सितंबर को गायिका की 110वीं जयंती के अवसर पर निमाता इस फिल्म का ऐलान करेंगे। फिल्म का नाम 'एमएस- ए लेगेसी ऑन स्क्रीन' रखे जाने की संभावना है। निर्देशन की जिम्मेदारी गौतम तिननुरी ने उठाई है, जबकि अनिरुद्ध रविचंद्र इसका संगीत निर्देशन करने वाले हैं।

Sport

अजीत अगरकर का कार्यकाल इसी महीने खत्म होगा

पार्थिव और प्रज्ञान चीफ सिलेक्टर पद के दावेदार

एजेंसी ► नई दिल्ली

बीसीसीआई के चीफ सिलेक्टर अजीत अगरकर का कार्यकाल इसी महीने खत्म हो रहा है। रिपोर्ट्स के मुताबिक, उन्हें कार्यकाल में एक्सटेंशन मिलने की संभावना कम है। अगरकर की जगह पूर्व भारतीय क्रिकेटर पार्थिव पटेल और प्रज्ञान ओझा पद के दावेदार हैं।

बीसीसीआई की एनुअल जनरल मीटिंग शुक्रवार को होनी है। अगरकर बुधवार को हुई चयन बैठक की अध्यक्षता कर चुके हैं। ऐसे में यह बैठक बतौर चीफ सिलेक्टर उनकी आखिरी बैठक हो सकती है। अगरकर की अध्यक्षता वाली सिलेक्शन कमेटी ने वेस्टइंडीज के खिलाफ होने वाली व्हाइट-बॉल सीरीज और इरानी ट्रॉफी के लिए टीमों का ऐलान किया। इसके अलावा, अगरकर ने रेस्ट ऑफ इंडिया टीम के चयन में भी भूमिका निभाई।

पूर्व तेज गेंदबाज अगरकर को जुलाई



2023 में टीम इंडिया की सिलेक्शन कमेटी का चेयरमैन बनाया गया था। अगरकर के कार्यकाल में टीम इंडिया 2024 में टी-20 वर्ल्ड कप और पिछले साल की शुरुआत में चैंपियंस ट्रॉफी जीती थी। इसके अलावा, टीम इंडिया 2023 के वनडे वर्ल्ड कप के फाइनल में भी पहुंची थी। जहां उसे

ऑस्ट्रेलिया के हाथों हार मिली थी। इसके अलावा टीम ने इस साल टी-20 वर्ल्ड कप खिताब भी डिफेंड किया।

सूत्र ने बताया कि पूर्व विकेटीपर पार्थिव पटेल और पूर्व स्पिनर प्रज्ञान ओझा, अजीत अगरकर की जगह इउकके चीफ सिलेक्टर बनने की दौड़ में सबसे आगे हैं।

पार्थिव के नाम 1700 से ज्यादा इंटरनेशनल रन

पार्थिव पटेल और प्रज्ञान ओझा दोनों पूर्व भारतीय क्रिकेटर हैं। पार्थिव विकेटीपर-बल्लेबाज रहे हैं, जबकि ओझा स्पिनर थे। दोनों आईपीएल में तीन-तीन बार चैंपियन टीम का हिस्सा रह चुके हैं। पार्थिव पटेल ने भारत के लिए 25 टेस्ट, 38 वनडे और 2 टी-20 इंटरनेशनल खेले। उन्होंने टेस्ट में 934, वनडे में 736 और टी-20 इंटरनेशनल में 36 रन बनाए। विकेटीकीपर के तौर पर उन्होंने इंटरनेशनल क्रिकेट में 103 कैच और 19 स्टंपिंग कीं। प्रज्ञान ओझा ने भारत के लिए 24 टेस्ट, 18 वनडे और 6 टी-20 इंटरनेशनल खेले। बाएं हाथ के स्पिनर ओझा ने टेस्ट में 113, वनडे में 21 और टी-20 इंटरनेशनल में 10 विकेट लिए।

नैनो न्यूज

- संजु सैमसन की शानदार वापसी- अफगानिस्तान के खिलाफ 22 गेंदों पर 57 रन की पारी के बाद उन्होंने चयन और आलोचनाओं पर अपनी बात रखी।
- एशियन गेम्स में भारत-भारत का अभियान 17 सितंबर से शुरू होगा और 19 सितंबर से मुख्य प्रतियोगिताएं शुरू होंगी।
- वरुण चक्रवर्ती बाहर- चोट के कारण एशियन गेम्स क्रिकेट टीम से बाहर हुए वरुण की जगह युवा लेग-स्पिनर विप्रज निगम को शामिल किया गया है।
- चेस ओलंपियाड शुरू- 46वां चेस ओलंपियाड समरकंद में शुरू हो गया है; भारत पुरुष और महिला दोनों वर्गों का मौजूदा चैंपियन है।
- युवराज सिंह की सलाह- 2027 वनडे विश्व कप से पहले उन्होंने भारतीय टीम में बड़े पैमाने पर बदलाव से बचने और खिलाड़ियों को पर्याप्त मौके देने की बात कही है।
- लियोनेल मेसी का विवाद मैच- अर्जेंटीना ने 6 अक्टूबर को ब्यूनस आयर्स में बेनिन के खिलाफ मेसी के संभावित अंतिम अंतरराष्ट्रीय मैच की तैयारी की है।
- एशियन गेम्स और टेनिस- भारतीय टेनिस खिलाड़ी सुमित नागल ने एशियन गेम्स में भारत की संभावनाओं पर अपनी उम्मीदें जताई हैं।
- जापान बनाम भारत टी20- जापान में 22 सितंबर को भारत के खिलाफ टी20 मुकाबला होने वाला है-जापान का किसी पूर्ण आईसीसी सदस्य के खिलाफ पहला मैच होगा।

पाकिस्तान भी अंतिम चार में पहुंचा

बांग्लादेश बिना खेले एशियन गेम्स के सेमीफाइनल में, बारिश के कारण मैच रद्द

एजेंसी ► नई दिल्ली

एशियन गेम्स 2026 में बांग्लादेश विमेंस क्रिकेट टीम बिना एक भी गेंद खेले सेमीफाइनल में पहुंच गई। चीन के खिलाफ उसका क्वार्टर फाइनल बारिश के कारण रद्द हो गया। यह मुकाबला गुरुवार को निशिन के कोरोगी स्पोर्ट्स पार्क में खेला जाना था।

इसी मैदान पर खेले गए दूसरे क्वार्टर फाइनल में पाकिस्तान ने थाईलैंड को 3 विकेट से हराकर सेमीफाइनल में जगह बनाई। यह मैच 11-11 ओवर के खेले गए। एशियन गेम्स का आधिकारिक उद्घाटन 19 सितंबर को होगा, लेकिन क्रिकेट के मुकाबले 17 सितंबर से शुरू हो चुके हैं। विमेंस क्रिकेट के मैच 17 से 22



सितंबर तक खेले जाएंगे। एशियन गेम्स के नियमों के मुताबिक, मैच रद्द होने पर बेहतर रैंकिंग वाली टीम अगले राउंड में पहुंचती है। इसी नियम के तहत निगार सुलताना की कप्तानी वाली बांग्लादेश टीम सेमीफाइनल में पहुंच गई, जबकि चीन

टूर्नामेंट से बाहर हो गया।

एशियन गेम्स 2026 में बारिश के कारण पाकिस्तान और थाईलैंड का क्वार्टर फाइनल मुकाबला 11-11 ओवर का कर दिया गया। थाईलैंड ने 11 ओवर में 4 विकेट पर 91 रन बनाए।

पाकिस्तान की न्यूटल वेन्यू की मांग खारिज

नई दिल्ली। पाकिस्तान हॉकी फेडरेशन की एशियाई चैंपियंस ट्रॉफी के मैच न्यूटल वेन्यू पर कराने की मांग को हॉकी इंडिया ने खारिज कर दिया है। फेडरेशन ने भारत-पाकिस्तान के बीच मौजूदा तनाव और सुरक्षा कारणों का हवाला देते हुए यह मांग की थी। हॉकी इंडिया के महासचिव भोला नाथ सिंह ने कहा कि पाकिस्तान को टूर्नामेंट खेलना है तो उसे भारत आना होगा। अगर पाकिस्तान नहीं आता है, तो उसकी जगह बांग्लादेश या ओमान में से किसी एक टीम को शामिल किया जा सकता है। एशियाई चैंपियंस ट्रॉफी 27 अक्टूबर से 5 नवंबर तक पंजाब में होगी। टूर्नामेंट में भारत, पाकिस्तान, मलेशिया, चीन, जापान और साउथ कोरिया की टीमों हिस्सा लेंगी।

जमीन बेचना है

ग्राम सुरमाखड़ा (तहसील तराना) में मेन रोड से एक खेत छोड़कर रेल पट्टरी से दक्षिण दिशा में भूमि खेत साढ़े तीन बीघा एवं बिड़ डाई बीघा बेचना है।

संपर्क करें
940 6801069

किराए से देना है

ऑफिस किराए से देना है सी/ 21 नानाखड़ा बस स्टैंड के सामने श्रीगंगा के ऊपर प्रथम मंजिल फ्रंट साईड लगभग 500 वर्ग फिट फाइनंस कंपनी या मोबाइल कंपनी को प्राथमिकता दी जावेगी

संपर्क करें - रवि गुप्ता
9926466157

प्रॉपर्टी बेचना है

प्रॉपर्टी बेचना है इंदौर में 1. 700, sqft शॉप मेन रोड, 2. 1500,sqft plot भवर कुआं चौराहे पर, 3. 1500,sqft plot पर बना हुआ शोरूम मेन खंडवा रोड पर, 4. 2,लाख किराए पर लगे बैक, 5. हॉस्टल विष्णुपुर में, 6. शोल्म विजय नगर में, 7. 1200,sqft रानी बाग में 8. 1500,sqft इंदुरपुर में 9. रेस्टोरेन्ट विजय नगर में, 10। लक्जरी फार्म हाउस

संपर्क करें
पीसी राजपूत रीयल एस्टेट
9893713817

दुकान बेचना है

प्राइम लोकेशन कंठाल चौराहा की दुकान बेचनी है।
साईज - 10x11
हाईट- 15 फीट

मोबाइल
8518800456
9981310034

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त

6267735937

मकान बेचना है

साईज 16X25, चार मंजिला होमस्टे हेतु उपयुक्त। कुआं, दुकान सहित मकान बेचना है

पता
रामरतन शर्मा मार्ग, उज्जैन
फोन: 7869850570
9827832632

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें
9575555715,
9425094114

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में) योग्यता :- ग्रेजुएट, पोस्ट ग्रेजुएट, आफिस समय 10 से 01 बजे तक आवेदन: 23-06-2026

सेन्ट मदार कान्वेंट स्कूल 36, मदार गेट सरदार स्टील के पास उज्जैन फोन नम्बर:-2557390

आवश्यकता

अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभववी एवं प्रशिक्षित की प्राथमिकता- योग्यता- B.ED/D.ED/Deled वेतन- 7000 से 8000 प्रतिमाह

राजेश राव हाण्डे- 9977588698
Head Master
Shri Sanskriti Convent
Middle School, Bhairavgar

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क
9893374872

बेचना है

अगरबत्ती का कारखाना बेचना है, वियतनाम ऑटोमैटिक मशीन। ड्रायर मिक्सर और अन्य सामान बेचना है। स्थान- नागझिरी, उज्जैन

संपर्क
9111328540

रद्दी बेचना है

अखबारी फ्रेश रद्दी, थोक रेट में टनों से 10-10 किलो के बंडल में बेचना है

संपर्क
7773077762

आवश्यकता

छुरी वाली कटिंग मशीन एवं सकलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन फैक्ट्री पर रह सके।

संपर्क करे
श्री हरि पेपर इंडस्ट्री
8 मकसी रोड इंडस्ट्रियल एरिया प्रवाह पेट्रोल पंप के पीछे, उज्जैन मोबाइल 9425358095

